


'विवेकानंद'मध्ये एम. व्होक. अभ्यासक्रम

लोकमत न्यूज नेटवर्क

कोल्हापूर : येथील विवेकानंद महाविद्यालयातील पदव्युत्तर मास्टर ऑफ व्होकेशनसाठी (एम. व्होक) ग्राफिक डिझाईन आणि फॉइंड्री टेक्नॉलॉजी विभागास विद्यापीठ अनुदान आयोगाची (यूजीसी) मान्यता मिळाली आहे.

महाविद्यालयामध्ये कौशल्यावर आधारित व्यावसायिक शिक्षणांतर्गत बी. व्होक. ग्राफिक डिझाईन, फॉइंड्री टेक्नॉलॉजी, अॅनिमेशन अँण्ड फिल्म मेकिंग हे पदवी अभ्यासक्रम राबविले जातात.

यावर्षी बी. व्होक. फोटोग्राफी अँण्ड व्हिडीओग्राफी या अभ्यासक्रमास यूजीसीची मंजुरी मिळाली आहे. कम्युनिटी कॉलेजांतर्गत महाविद्यालयामध्ये अँडव्हान्स डिप्लोमा इन फोटोग्राफी व डिप्लोमा इन फॉइंड्री टेक्नॉलॉजी हे पदविका अभ्यासक्रम सुरु आहेत. या वर्षीसाठी यूजीसीकडून



कलानगरी कोल्हापूरमध्ये
एम. व्होक.सारख्या

पदव्युत्तर अभ्यासक्रमाची नितांत गरज होती. या अभ्यासक्रमाच्या शिक्षणासाठी कोल्हापूर परिसरातील अनेक विद्यार्थी पुणे, मुंबई येथे भरमसाट शुल्क भरून जात होते. अशा विद्यार्थ्यांना अल्प शुल्कामध्ये उच्च शिक्षणाची मोठी संधी विवेकानंद महाविद्यालयाने उपलब्ध करून दिली आहे.

- अभयकुमार साळुंखे, कार्याधिकारी, श्री स्वामी विवेकानंद शिक्षण संस्था

डिप्लोमा इन सिनेमेटोग्राफी, इव्हेंट फोटोग्राफी या अभ्यासक्रमासही यूजीसीची मंजुरी मिळाली असल्याची माहिती महाविद्यालयाचे प्रभारी प्राचार्य डॉ. डी. बी. पाटील यांनी दिली.

विद्यापीठ, महाविद्यालयीन कर्मचाऱ्यांचा सोमवारपासून कामकाजावर बहिष्कार

कोल्हापूर : पुढारी वृत्तसेवा

विद्यापीठीय व महाविद्यालयीन कर्मचाऱ्यांच्या प्रलंबित प्रश्नांबाबत उच्च व तंत्र शिक्षण, वित्त विभागाच्या उदासीनतेच्या भूमिकेचानिषेध म्हणून २१ ते २४ सप्टेंबरपर्यंत महाराष्ट्रातील विद्यापीठीय व महाविद्यालयीन कर्मचारी, अधिकारी यांनी कामकाजावर बहिष्कार घालण्याचा निर्णय घेतला आहे.

महाराष्ट्रविद्यापीठीय व महाविद्यालयीन कर्मचारी कृती समितीची ऑनलाईन बैठक झाली. राज्य शासनाच्या अखत्यारितील सर्व विभागांतील कर्मचाऱ्यांना १ जानेवारी २०१९ पासून सातवा वेतन आयोग लागू केला आहे. त्यानंतर विद्यापीठ व महाविद्यालयीन प्रशिक्षकांना वर्षापूर्वी सातवा वेतन आयोग लागू झाला आहे. परंतु, अकृषी विद्यापीठातील प्रशासकीय कर्मचाऱ्यांना सातवा वेतन आयोग



अद्याप लागू केला नाही.

उच्च व तंत्रशिक्षण मंत्री उदय सामंत यांच्यासमवेत संघटना पदाधिकाऱ्यांच्या बैठका झाल्या. याची फलश्रुती म्हणून महाविद्यालयीन कर्मचाऱ्यांना सातवा वेतन आयोगाचा आदेश झाला; पण नव्याने रुजू झालेले महाविद्यालयीन कर्मचारी वगळता इतरांना अद्याप सातव्या वेतन आयोगप्रमाणे वेतन निश्चिती केलेली नाही. विद्यापीठ कर्मचाऱ्यांना आश्वासित प्रगती योजना लागू

“

विद्यापीठीय व महाविद्यालयीन कर्मचाऱ्यांची न्याय बाजू असताना त्यांच्यावर शासनाने अन्याय केला आहे. म्हणून नाईलाजास्तव हे आंदोलन

विद्यापीठीय व महाविद्यालयीन कर्मचाऱ्यांना करावे लागत आहे. हे लादलेले आंदोलन असणार आहे, याची सर्व जबाबदारी शासनावर आहे.

- बाबा सावंत,
अध्यक्ष, शिवाजी विद्यापीठ सेवक संघ

करता येणार नाही, असा वित्त विभागाचा शेरा असल्याचे कळते. शासनाने याप्रश्नी लक्ष घालून रद्द केलेला आश्वासित प्रगती योजनेचा शासन आदेश पुनर्जीवित करून सातवा वेतन आयोग लागू करणे आवश्यक आहे.

‘विवेकानंद’मध्ये विविध अभ्यासक्रमांना मंजुरी

कोल्हापूर : विद्यापीठ अनुदान आयोगाने (यूजीसी) शिवाजी विद्यापीठ संलग्नित आणि श्री स्वामी विवेकानंद शिक्षण संस्था संचलित विवेकानंद कॉलेजमध्ये (स्वायत्त) २०२०-२१ या शैक्षणिक वर्षासाठी पदव्युत्तर मास्टर ऑफ व्होकेशन (M.Voc.) साठी ग्राफिक डिझाइन व फौट्री टेक्नॉलॉजी यासह विविध अभ्यासक्रमांना मान्यता दिली आहे. यंदा बी.व्होक. फोटोग्राफी अँड विहीओग्राफी तसेच डिप्लोमा इन

सिनेमॅटोग्राफी व डिप्लोमा इन इव्हेट फोटोग्राफीला मंजुरी दिली आहे.

यासाठी बारावी उत्तीर्ण असणे आवश्यक आहे. या अभ्यास क्रमासाठी वयाची अट नाही, अशी माहिती महाविद्यालयाचे प्र. प्राचार्य डॉ. डी.बी.पाटील यांनी दिली. यामुळे अल्प फीमध्ये उच्च शिक्षणाची मोठी संधी महाविद्यालयाने उपलब्ध करून दिली असल्याचे संस्थेचे कार्याध्यक्ष प्राचार्य अभ्यकुमार साळुंखे यांनी सांगितले.

१

शनिवार,
१९ सप्टेंबर २०२०

विवेकानंद कॉलेजमध्ये 'एमव्होक'चे अभ्यासक्रम

यूजीसीची मान्यता; छायाचित्रणात कौशल्याची संधी

कोल्हापूर, ता. १८ : शिवाजी विद्यापीठ संलग्नित आणि श्री स्वामी विवेकानंद शिक्षण संस्था संचालित विवेकानंद कॉलेजमध्ये पदव्युत्तर मास्टर ऑफ व्होकेशन (एमव्होक) साठी ग्राफिक डिझाईन व फाउंड्री टेक्नॉलॉजी अभ्यासक्रमास मान्यता मिळाली आहे. महाविद्यालयात कौशल्यावर आधारित व्यावसायिक शिक्षणांतर्गत बी. व्होक. ग्राफिक डिझाईन, फाउंड्री टेक्नॉलॉजी, अॅनिमेशन अँड फिल्म मेर्किंग हे पदवी अभ्यासक्रम राबविले जातात.

यंदा बी. व्होक फोटोग्राफी अँड व्हिडीओग्राफी अभ्यासक्रमाकरिता मंजुरी मिळाली आहे. कम्युनिटी कॉलेज अंतर्गत महाविद्यालयात अँडव्हान्स डिप्लोमा इन फोटोग्राफी व डिप्लोमा इन फॉंड्री टेक्नॉलॉजी, डिप्लोमा इन सिनेमॅटोग्राफी व इव्हेंट फोटोग्राफी या पदविका अभ्यासक्रमासही मंजुरी मिळाल्याची प्रभारी प्राचार्य डॉ. डी.

बी. पाटील यांनी दिली.

अभ्यासक्रमाची माहिती देताना कार्याध्यक्ष प्राचार्य अभयकुमार साळुंखे म्हणाले, "कलानगरीमध्ये एमव्होकसारख्या पदव्युत्तर अभ्यासक्रमाची गरज होती. चित्रपटसृष्टीचे माहेरघर असलेल्या करवीरनगरीमध्ये कलाकारांना छायाचित्रणामध्ये कौशल्य विकसित करण्यासाठी महाविद्यालयात बी. व्होक फोटोग्राफी व कम्युनिटी कॉलेज अंतर्गत तीन पदविका अभ्यासक्रम मंजूर झाले आहेत. या सर्व अभ्यासक्रमांसाठी मर्यादित प्रवेशसंख्या असून कोरोना संकटाचा विचार करता अत्यल्प शुल्क आहे." पदवी व पदविका अभ्यासक्रमास बारावी उत्तीर्ण विद्यार्थी प्रवेश घेऊ शकतो. सचिव प्राचार्यांशुभांगी गावडे, सहसचिव प्राचार्य डॉ. युवराज भोसले, समन्वयक प्रा. सतीश गायकवाड यांचे सहकार्य मिळाले. S